


जबलपुर में आयोजित कार्यक्रम से वर्चुअली जुड़े प्रधानमंत्री

स्वाधीनता संग्राम में जनजातियों का योगदान अतुलनीय : मोदी



जबलपुर। प्रधानमंत्री नरेन्द्र मोदी ने कहा है कि स्वाधीनता संग्राम में देश के विभिन्न अंचलों में जनजातीय वीरों और जनजातियों ने आजादी के लिए अपना लहू बहाया। इन वीरों ने अपना त्याग किया, पर अंग्रेजों को चैन से बैठने नहीं दिया। स्वाधीनता संग्राम के उस प्रारंभिक काल में जनजातीय जनजातियों ने जो योगदान दिया, उसे हम भुला नहीं सकते, पर इतिहासकारों और तत्कालीन सरकारों ने इनके योगदान को सिरे से नकार दिया। देश के स्वाधीनता संग्राम में जनजातियों का योगदान अतुलनीय है, अमृतपूर्व है। इसीलिए हमने यह बीड़ा उठाया है कि जनजातीय वीरों और जनजातियों के बारे में आज की नई पीढ़ी को भी अवगत कराया जाए। हर साल 15 नवंबर को धरती आबा भगवान बिरसा मुंडा जी का जन्मदिन होता है। इस विशेष दिन को राष्ट्रीय जनजातीय गौरव दिवस के रूप में मनावे

के पीछे हमारी यही मंशा है कि जिन्होंने देश की आजादी के लिए अपना सबकुछ न्योछावर कर दिया, हम सब उनके बारे में जानें, समझें, विचार करें और इन वीरों के योगदान को श्रद्धांजलि देकर नमन करें। प्रधानमंत्री श्री मोदी शनिवार को गुजरात के नर्मदा जिले से राष्ट्रीय जनजातीय गौरव दिवस समारोह को संबोधित कर रहे थे। इस समारोह का देशव्यापी सीधा प्रसारण किया गया। मध्यप्रदेश के जबलपुर में आयोजित राज्यस्तरीय जनजातीय गौरव दिवस समारोह के दौरान प्रधानमंत्री मोदी के इस वर्चुअल संबोधन का सभी ने श्रवण किया तथा उनके आह्वान पर देश के सभी जनजातीय वीरों और जनजातियों को नमन किया। राज्यस्तरीय कार्यक्रम में राज्यपाल मंगुभाई पटेल और केंद्रीय जनजातीय कार्य राज्यमंत्री दुर्गादास उडके विशिष्ट अतिथि के रूप में उपस्थित थे।



जनजातीय प्रतिभाएं सम्मानित

कार्यक्रम में राज्यपाल श्री पटेल और मुख्यमंत्री डॉ. मोहन यादव द्वारा विशिष्ट उपलब्धियां प्राप्त करने वाले जनजातीय समुदाय के युवाओं, चित्रकारों और सिकल सेल एनीमिया पर उत्कृष्ट कार्य करने वाले डॉक्टरों को भी सम्मानित किया गया। इस अवसर पर हाल ही में सम्पन्न आईसीसी महिला क्रिकेट विश्वकप में उत्कृष्ट प्रदर्शन के लिए छतरपुर जिले की महिला क्रिकेटर सुश्री क्रांति गौड़ की 1 करोड़ का चेक और प्रशस्ति-पत्र दिया गया। अतिथियों द्वारा पद्मश्री श्री अर्जुन सिंह धुवे, श्रीमती फुलझारिया बाई, श्रीमती उजियारो बाई, विक्रम अर्वांडी सुश्री रागिनी मार्को, सुश्री सृष्टि सिंह तथा राज्य शासन के सहयोग से विदेश में अध्ययन करने वाले विद्यार्थी आशाराम पालवो एवं रवि मेडा को सम्मानित किया गया। कार्यक्रम में प्रतियोगी परीक्षा पास करने वाले विशेष पिछड़ी जनजाति समूह (पीवीटीजी) के चर्यानि 6 अभ्यर्थियों को नियुक्ति-पत्र दिया गया। कक्षा 12वीं में उत्कृष्ट प्रदर्शन के लिए जनजातीय वर्ग के दो मेधावी विद्यार्थियों को महाराजा शंकर शाह और रानी दुर्गावती मेधावी पुरस्कार प्रदान किए गए।

शालिनी एप का लोकार्पण

अतिथियों द्वारा जनजातीय कार्य विभाग की योजनाओं की एक ही स्थान पर एकीकृत जानकारी के लिए शालिनी एप का लोकार्पण किया गया। अतिथियों द्वारा शासन की विभिन्न योजनाओं के तहत चर्यानि जनजातीय वर्ग हितवाहियों को हितलाभ वितरण भी इस अवसर पर किया गया।

जनजातीय महानायकों ने अंग्रेजों के दांत खट्टे किए: डॉ यादव

मुख्यमंत्री डॉ. यादव ने कहा कि जबलपुर की धरती पर गोडवाना के शहीद शंकर शाह और रघुनाथ शाह ने देशभक्ति की सबसे बड़ी मिसाल पेश की। निमांड की पावन धरती पर मील योद्धा भीमा नायक ने अंग्रेजों के दांत खट्टे कर दिए। खंडवा-बुरहानपुर के टाट्या मील ने अंग्रेजों राज की कम्मर तोड़ दी। झाडुआ-आलौराजपुर में खाज्या नायक ने कतिवीरों को संगठित कर अंग्रेजों को खुली चुनौती दी। भोपाल की रानी कमलापति ने विदेशी ताकतों के आगे झुकने के बजाय स्वाभिमान का रास्ता चुना। मंडला-जबलपुर की अमर नायिका महारानी दुर्गावती विदेशी शासन के विरुद्ध जनजातीय प्रतिरोध की सबसे बड़ी प्रेरणा बनी। महारानी दुर्गावती ने अपने जीवन में अकबर और शेरशाह सूरी से कुल 52 युद्ध लड़े और इनमें से 51 युद्ध जीते।

662 करोड़ के विकास कार्यों की मिली सौगात

मुख्यमंत्री डॉ. यादव ने कहा कि आज प्रदेशभर के जनजातीय भाई-बहनों के सर्वांगीण विकास और कल्याण के लिए कुल 662 करोड़ रुपये से अधिक की लागत वाले 133 विकास कार्यों की सौगात दी गई है। इसमें 564 करोड़ रुपये से अधिक लागत के 106 विकास कार्यों का लोकार्पण और 98 करोड़ से अधिक लागत के 27 विकास कार्यों का भूमिपूजन शामिल है। इसके साथ ही हमने शालिनी एप का भी लोकार्पण भी किया है। मुख्यमंत्री ने कहा कि बाल विज्ञान पुरस्कार योजना के हितवाही छात्रों को भी सम्मानित किया गया है। जनजातीय वर्ग के हित में महत्वपूर्ण घोषणा करते हुए मुख्यमंत्री डॉ. यादव ने कहा कि जनजातीय कार्य विभाग के अंतर्गत संचालित सभी कल्याणकारी और आश्रमों का नाम अब वीरगंगा रानी दुर्गावती के नाम पर रखा जाएगा। इसी प्रकार बालक छात्रावासों को भी अब महाराजा शंकर शाह के नाम पर संचालित किया जाएगा। मुख्यमंत्री डॉ. यादव ने जनजातीय छात्रावासों के बेहतर संचालन के लिए छात्रावास अधीक्षकों के रिक्त पदों पर अर्ती की आवश्यकता बताते हुए अगले वर्ष से प्रदेश के 5000 छात्रावासों के अधीक्षकों को अर्ती करने की घोषणा की।

हाथों में होंगी योजनाएं: शाह

जनजातीय कार्य मंत्री डॉ. कुंवर विजय शाह ने कहा कि प्रदेश के जनजातीय बंधु बोलते थे कि शासन की सभी योजनाओं हमारे हाथों में कैसे आए। इसके लिए जनजातीय कार्य विभाग ने एप तैयार किया है। आज राज्यपाल और मुख्यमंत्री की उपस्थिति में शालिनी एप का लोकार्पण कर दिया गया है। लोक निर्माण मंत्री राकेश सिंह ने कहा कि पूरा देश जनजातीय गौरव दिवस मना रहा है। उन्होंने प्रदेश भर में इस समारोह में आए सभी जनजातीय बंधुओं का आभार व्यक्त किया। कार्यक्रम के आरंभ में राज्यपाल श्री मंगु भाई पटेल और मुख्यमंत्री डॉ. यादव का जनजातीय समुदाय की पारम्परिक वेशभूषा और मोर मुकुट पहनकर आत्मीय स्वागत किया गया। कार्यक्रम का शुभारंभ राष्ट्रगीत वंदे मातरम गायन एवं समापन राष्ट्रगान जन-गण-मन गायन से हुआ।



मुख्यमंत्री ने प्रतिमा पर किया माल्यार्पण

जनजातीय गौरव दिवस के राज्य स्तरीय कार्यक्रम में शामिल होने जबलपुर पहुंचे मुख्यमंत्री डॉ. मोहन यादव ने आधारताल तिराहा स्थित भगवान बिरसा मुंडा की प्रतिमा पर माल्यार्पण कर पुष्पजलि अर्पित की। मुख्यमंत्री डॉ. यादव भगवान बिरसा मुंडा की 150 वीं जयंती पर गैरिसन गाउंड सदर में आयोजित जनजातीय गौरव दिवस के राज्य स्तरीय कार्यक्रम में शामिल होने के बाद आधारताल तिराहा पहुंचे थे। मुख्यमंत्री डॉ. यादव ने माल्यार्पण करने के बाद भगवान बिरसा मुंडा अमर रहे के नारे भी लगाये। इस अवसर पर उनके साथ लोक निर्माण मंत्री राकेश सिंह, जनजातीय कार्य मंत्री डॉ. कुंवर विजय शाह, सांसद अशोष दुबे, महापौर जगत बहादुर सिंह अन्नु, विधायक सुशील तिवारी इंदू, डॉ. अभिलाष पांडे, नीरज सिंह, भाजपा के प्रदेश कोषाध्यक्ष अखिलेश जैन, भाजपा के नगर अध्यक्ष रत्नेश सोनकर, भाजपा के जिला अध्यक्ष (ग्रामीण) राजकुमार पटेल भी मौजूद थे।

जनजातीय संस्कृति की दिखी झलक

कार्यक्रम का परम्परागत जनजातीय विधि से साल, तेंदू और साजा वृक्ष की पूजा तथा दीप प्रचलन कर शुभारंभ हुआ। आयोजन के दौरान आदिवासी धर्मगुरुओं को बिरना माला पहनकर सम्मानित किया गया, वहीं धर्मगुरुओं ने भी राज्यपाल एवं मुख्यमंत्री का आत्मीय स्वागत कर वातावरण को और अधिक गरिमामय बना दिया। इसके साथ ही विभिन्न क्षेत्रों में विशेष

उपलब्धियां हासिल करने वाली जनजातीय वर्ग की प्रतिभाओं का सम्मान भी किया गया।

यह रहे उपस्थित

कार्यक्रम में जनजातीय मामलों के केन्द्रीय राज्य मंत्री दुर्गादास उडके, उप मुख्यमंत्री जगदीश देवडा, लोक निर्माण मंत्री राकेश सिंह, जनजातीय कार्य मंत्री डॉ. कुंवर विजय शाह, राज्यसभा सदस्य श्रीमती

सुमित्रा बालिकी, सांसद आशीष दुबे, महापौर जगत बहादुर सिंह अन्नु, विधायक अजय विश्वा, अशोक रोहणी, सुशील तिवारी इंदू, डॉ. अभिलाष पांडे, नीरज सिंह एवं संतोष बरकडे, भाजपा के प्रदेश अध्यक्ष हेमंत खंडेलवाल, प्रदेश भाजपा के कोषाध्यक्ष अखिलेश जैन, भाजपा के नगर अध्यक्ष रत्नेश सोनकर, भाजपा के जिला ग्रामीण अध्यक्ष राजकुमार पटेल, नगर निगम अध्यक्ष रिंकुज किज व सोनू बटवानी भी मौजूद थे।

आकर्षण का केंद्र रही प्रदर्शनी

जबलपुर में आयोजित राज्य स्तरीय जनजातीय गौरव दिवस कार्यक्रम के अंतर्गत लगाई गई मध्य प्रदर्शनी दर्शकों के लिए विशेष आकर्षण का केंद्र बनी। प्रदर्शनी में प्रदेश की जनजातीय परंपराओं, जनजातीय नायकों के योगदान तथा सरकार की जनजातीय हितों योजनाओं को प्रामाण्य रूप से प्रस्तुत किया गया। प्रदर्शनी में भगवान बिरसा मुंडा, रानी दुर्गावती, रानी कमलापति, झलकारी बाई, भीमा नायक, खाज्या नायक, बादल मोई, डेलन शाह सहित अनेक जनजातीय वीर-नायकों के जीवन संध, बलिदान और प्रेरक प्रयोगों का आकर्षक चित्र-पैनलों के माध्यम से दर्शाया गया। प्रदर्शनी के सांस्कृतिक अनुभाग में प्रदेश की मील, गोंड, कोरकू, कोल, बैगा, सहरिया और भारिया जनजाति के कलाकारों ने अपनी पारंपरिक वेशभूषा, वाद्य-यंत्रों और लोकनृत्यों के माध्यम से अपनी संस्कृति का जीवंत प्रदर्शन किया। इस अवसर पर राज्यपाल श्री मंगुभाई पटेल ने प्रदर्शनी स्थल पर पहुंचकर भगवान बिरसा मुंडा के चित्र पर श्रद्धांजलि अर्पित कर श्रद्धांजलि दी। इस अवसर पर केंद्रीय राज्य मंत्री श्री दुर्गादास उडके, प्रदेश के जनजातीय कार्य विभाग मंत्री कुंवर विजय शाह सहित जनप्रतिनिधि, अधिकारी तथा बड़ी संख्या में आगंतुक उपस्थित रहे।



मुख्यमंत्री डॉ. यादव ने किया रोड शो

भगवान बिरसा मुंडा की 150 वीं जयंती पर आज शनिवार को पूरे शहर में जनजातीय गौरव दिवस की गरिमा देखते ही बनी। गौरव दिवस का राज्य-स्तरीय समारोह नैरीसन गाउंड में आयोजित किया गया। कार्यक्रम के पहले मुख्यमंत्री डॉ. मोहन यादव ने शहर में समन्वय चौक से सृजन चौक तक भव्य रोड शो निकाला। रोड शो के दौरान मुख्यमंत्री डॉ. यादव के स्वागत के लिए आमजनों में भारी उत्सुकता दिखाई दी। आमजनों ने पुष्प वर्षा कर मुख्यमंत्री डॉ. यादव का जोरदार स्वागत किया। जनजातीय परंपरागत लोक नृत्य दलों ने रोड-शो के दौरान आकर्षक नृत्य की प्रस्तुति दी।

ब्लेसिंग पब्लिक स्कूल में बाल दिवस पर लगाई गई विज्ञान एवं कला प्रदर्शनी

जबलपुर। ब्लेसिंग पब्लिक स्कूल में बाल दिवस के अवसर पर विज्ञान एवं कला प्रदर्शनी का भव्य आयोजन किया गया, जिसमें नर्सरी से कक्षा 12वीं तक के विद्यार्थियों ने उत्साहपूर्वक भाग लिया। कार्यक्रम की शुरुआत सरस्वती वंदना एवं वेदे मातरम के 150 वर्ष पूर्ण होने पर सामूहिक गायन के साथ हुई। विद्यालय की निदेशक डॉ. श्रीमती श्वेता श्रीवास्तव, आस्था श्रीवास्तव एवं आर्या श्रीवास्तव ने बताया कि विद्यार्थियों ने तेज परिवहन व्यवस्था, प्रदूषण, डिजिटल क्रांति, नगर की सफाई व आधुनिक जीवनशैली जैसे विषयों पर रचनात्मक मॉडल प्रस्तुत किए। मुख्य अतिथि डॉ. अखिलेश गुमास्ता ने प्रदर्शनी का अवलोकन कर विद्यार्थियों को स्वस्थ दिनचर्या अपनाने और सूर्योदय पूर्व जागने की प्रेरणा दी।



स्वर्णमंदिर, चर्च, जैन मंदिर, बौद्धस्थल, काबा व मक्का-मदीना जैसे बहुधर्मीय मॉडल "विविधता में एकता" की उत्कृष्ट मिसाल रहे। अतिथियों ने बच्चों की कल्पनाशक्ति, वैज्ञानिक दृष्टिकोण और टीमवर्क की सराहना की। अभिभावकों ने भी बच्चों के मॉडलों और उनके कार्यप्रणाली की जानकारी लेकर उनकी हौसला-अफ़जाई की। प्रदर्शनी में साक्षी पटेल, रीता कुर्मी, सिद्धिका अंसारी, अंश पटेल, हर्षल पटेल, पूष्पा मिश्रा, माही पटेल, श्रद्धा लोधी, रितिका पटेल, शिवांक पटेल, कृति

सेंगर, प्रिंस जायसवाल, रुद्राक्ष शर्मा, अंशिका वर्मा, अनुष्का वर्मा, आदित्य सोनी, तनीषा पटेल, गुनगुन यादव सहित अनेक विद्यार्थियों ने उत्कृष्ट प्रदर्शन किया। कार्यक्रम का संचालन पंडित चंद्रशेखर शर्मा ने किया तथा आभार प्रदर्शन आर्या आस्था श्रीवास्तव ने किया। शिक्षक शिक्षिकाओं की टीम शारदा तिवारी, सिमरन कछवाहा, रुबी श्रीवास्तव, रितु साहू, विष्णु शुक्ला, अंजलि नामदेव, दिव्या चौधरी आदि ने प्रदर्शनी को सफल बनाने में महत्वपूर्ण भूमिका निभाई।

पूर्व सैनिकों के लिए मिलन समारोह आयोजित

जबलपुर। जम्मू एंड कश्मीर राइफल्स रेजिमेंट का 32वां द्विवार्षिक सम्मेलन जबलपुर स्थित रेजिमेंटल सेंटर में उत्साहपूर्वक सम्पन्न हुआ। समारोह की अध्यक्षता लेफ्टिनेंट जनरल एम.पी. सिंह ने की। कार्यक्रम की शुरुआत सैनिक सम्मेलन से हुई, जहाँ कर्नल ऑफ द रेजिमेंट ने शहीदों को श्रद्धांजलि दी और सभी रैकों के उत्कृष्ट प्रदर्शन की सराहना की। इस अवसर पर सर्वश्रेष्ठ बटालियन को "कर्नल ऑफ द रेजिमेंट बैनर" प्रदान किया गया। शाम को सभी रैकों और पूर्व सैनिकों के लिए मिलन समारोह आयोजित हुआ, जिसमें रेजिमेंट की परंपराओं और भाईचारे को उजागर किया। इसी दौरान फैमिली वेलफेयर मीट भी हुआ, जिसकी अध्यक्षता श्रीमती जसवीर चौधरी ने की। उन्होंने "स्वावलंबन" एवं "अन्नपूर्णा" जैसी कल्याणकारी परियोजनाओं की प्रशंसा की। समारोह में वरिष्ठ अधिकारियों, पूर्व सैनिकों तथा परिवारों की बड़ी संख्या में उपस्थिति रही। दो दिवसीय सम्मेलन ने रेजिमेंट की गौरवशाली परंपराओं, एकता और राष्ट्र सेवा के संकल्प को और मजबूत किया।



आधा माह बीतने के पश्चात खुली दुकान उपभोक्ताओं को नहीं मिला राशन

बरेला। राज्य सरकार के स्पष्ट निर्देश है की प्रतिमाह प्रतिदिन नियमित तौर पर राशन दुकान खोली जावे तथा हितग्राहियों को शासन द्वारा निर्धारित मापदंडों पर गेहूँ, चावल, नमक और शक्कर प्रदान की जाए किन्तु ग्राम पंचायत बिलहरी स्थित राशन दुकान नियमित ना खुलने पर उपभोक्ता परेशान हो रहे हैं। तथा राशन दुकानों के चक्कर काटने विवश हो रहे हैं। सहकारी समिति पड़वारअंतर्गत बिलहरी उचित मूल्य की दुकान संचालित की जा रही हैं। इन राशन दुकान में पदस्थ सेल्समैन मनमर्जा से संचालित



कर रहे हैं। शनिवार को सेल्समैन द्वारा इस महीने के 15 दिन बीत जाने के पश्चात दुकान खोली गई

किंतु इस पर सेल्समैन द्वारा केवल उपभोक्ताओं के अंगुठे लगवाए गए तथा उपभोक्ताओं को कोई भी

समग्र वितरित नहीं की। सेल्समैन द्वारा उपभोक्ताओं को पीओएस मशीन में अंगुठा लगवाने के 15 दिन और 1 महीने के बाद राशन दिया जाता है तथा उपभोक्ताओं को कोई पर्ची नहीं दी जा रही है। ग्रामीणों का आरोप है कि सहकारी समिति में पदस्थ प्रबंधक कनिष्ठ खाद्य आपूर्ति अधिकारी द्वारा राशन दुकानों का निरीक्षण नहीं किया जाता है। ग्रामीणों ने खाद्य विभाग के उच्च अधिकारियों से राशन दुकानों के औचक निरीक्षण की मांग की है तथा राशन दुकानों के भौतिक सत्यापन की मांग की है

ग्राम पंचायत अमगवां नवीन का मामला

सिहोरा।

जनपद पंचायत सिहोरा की ग्राम पंचायत अमगवां नवीन में सरपंच, सचिव की मिली भगत से ग्राम विकास के लिए आई राशि को विकास कार्य शुरू किए बिना ही आहरित करने का आरोप ग्राम के पंच एवं ग्रामवासियों द्वारा कलेक्टर एवं जिला पंचायत जबलपुर को भेजी शिकायत में लगाया गया है।

आरटीआई से खुली पंचायत की पोल

ग्राम पंचायत के पंच विजय पटेल पंच आशीष पटेल आरटीआई कार्यकर्ता पवन सोनी को ग्राम पंचायत ने आरटीआई के तहत जो जानकारी दी गई है उसमें ग्राम पंचायत में केंद्र सरकार के पांचवें

वित्त और राज्य सरकार के 15 वें वित्त में जिन कार्यों की स्वीकृति प्रदान की गई उनमें अधिकांश काम शुरू तक नहीं हुए। ग्राम पंचायत अमगवां नवीन के ग्राम अमगवां एवं मुरता में आंगनवाड़ी के नए भवन निर्माण के लिए पंचायत विभाग द्वारा 7 लाख 80 हजार रुपए तथा महिला एवं बाल विकास द्वारा 7 लाख 80 हजार रुपए की तकनीकी स्वीकृति प्रदान की गई शिकायतकर्ता के अनुसार सरपंच, सचिव ने आपसी मिली भगत कर स्वीकृत राशि से कई गुना अधिक 27 लाख 57 हजार 438 रुपए की राशि का आहरण कर लिया और दोनों ग्रामों में आंगनवाड़ी भवन का निर्माण पूरा नहीं हो सका।

निष्पक्ष जांच कराने की मांग

इसी प्रकार कार्यालय व्यय के नाम से फर्जी बिल लगाकर 17 लाख 4 हजार रुपए का भुगतान आकाश कंस्ट्रक्शन के नाम से कर दिया जबकि

आकाश कंस्ट्रक्शन का काम रेत गिट्टी सीमेंट बेचने का है। पंचायत द्वारा पोल्ट्री फार्म शाला परिसर में फेजर ब्लाक सहित अन्य कार्यों में अनियमितता का आरोप लगाया है ग्रामवासियों ने कलेक्टर एवं मुख्य कार्यपालन अधिकारी जनपद पंचायत सिहोरा जबलपुर से ग्राम पंचायत अमगवां नवीन के सरपंच, सचिव द्वारा आपसी मिली भगत से की गई अनियमितता की निष्पक्ष जांच कराए जाने की मांग की है।

इन्का कहना है शिकायत प्राप्त हुई थी ईंजिनियर कार्य का मुलाक़ेन कर रहे हैं प्रथम दृष्टया ऐसी कोई गड़बड़ी प्रतीत नहीं हो रही है पंचायत स्तर पर स्वीकृत कार्य के अनुरूप राशि आती है उससे अधिक की राशि आहरित नहीं की जा सकती।
आशा देवी पटेल
मुख्य कार्यपालन अधिकारी
जनपद पंचायत सिहोरा

बारिश के बाद भी हिनोतिया भोई से बिलहरी मार्ग का नहीं किया जा रहा मेंटेनेंस कार्य

बरेला। प्रधानमंत्री ग्राम सड़क योजना अंतर्गत कुछ वर्षों पूर्व बरेला पड़वार मार्ग पर हिनोतिया भोई से बिलहरी मार्ग का निर्माण कराया गया था। वर्तमान में दो वर्ष पूर्व 37 लाख की लागत से इस रोड का नवीनीकरण किया गया था किंतु इस रोड पर हैवी वाहन चलने के कारण यह रोड कुछ माह में ही पूर्णतया क्षतिग्रस्त हो गई है तथा इस रोड में जगह-जगह बड़े-बड़े गड्ढे हो गए हैं तथा रोड के दोनों तरफ शोल्डर पट्टी का नाम तक नहीं है इसके कारण लोगों को आने-जाने में समस्याओं का सामना करना पड़ रहा है। स्थानीय लोगों ने बताया कि इस रोड का नवीनीकरण हो जाने के पश्चात भी ठेकेदार द्वारा इस रोड की बारिश के बाद भी मरम्मत नहीं की गई है जिसके कारण यह रोड वर्तमान में खस्ताहाल हो गई है। स्थानीय निवासी गुड्डा श्रीपाल, मुन्ना श्रीपाल ने बताया कि इस रोड से दोपहिया वाहन से भी निकलना मुश्किल है किंतु इसके बावजूद भी प्रधानमंत्री ग्राम सड़क योजना के अधिकारियों द्वारा इस रोड का निरीक्षण न करने और ठेकेदार द्वारा समय समय पर इस रोड की दुरुस्ती नहीं की



जा रही है। इसकी वजह से लोगों को बारिश के बाद भी इस गड्ढे वाली सड़क से होकर गुजरना पड़ रहा है। ग्राम बिलहरी की राशन दुकान के पास रोड पूर्णता गड्ढों में तब्दील हो गई है बताया जाता है कि ठेकेदार द्वारा इस रोड का नवीनीकरण होने के पश्चात समय समय पर कार्य नहीं कराया गया है। ठेकेदार द्वारा केवल बोर्ड वगैरह ही बदले गए हैं किंतु मेंटेनेंस के नाम पर कोई भी कार्य नहीं किया गया है जिसके कारण लोगों को अभी भी मुश्किलों से जूझना पड़ रहा है।

पहरेवा में सभी राजनैतिक दलों की बड़ी बैठक प्रदेश गठन के साथ ही सिहोरा को जिले का दर्जा मिल जाना था पर सौतेला व्यवहार किया गया : खन्परिया

सिहोरा। सिहोरा के साथ हो रहे सौतेले व्यवहार को रोक न पाने के कारण ही सिहोरा आज भी अपने गौरव से वंचित है उक्त आशय के उद्गार पूर्व विधायक नित्यनिरंजन खन्परिया ने पूर्व नगर पालिका अध्यक्ष प्रकाश पाण्डेय के पहरेवा स्थित निवास पर जिला आन्दोलन से प्रत्यक्ष अप्रत्यक्ष रूप से जुड़े राजनैतिक अराजकता संगठनों की बैठक में व्यक्त किये। पूर्व जिला प्रचारक प्रमोद साहू, पूर्व नगर पालिका अध्यक्ष जयप्रकाश दुबे, नन्दू कुमार परोहा, साहित्यकार अश्वनी कुमार पाठक, किसान युनियन के संग्रामीय अध्यक्ष एड रमेश पटेल, एड साधना जैन, सुनील जैन सहित 26 शाल पक्षले हुए जिला आन्दोलन का हिस्सा रहे लोगों की उपस्थिति में आयोजित बैठक को सम्बोधित करते हुए खन्परिया ने आगे कहा की सिहोरा देश का भौगोलिक केन्द्र बिन्दु एवं सहकारिता का जनक होने के साथ साथ सततता आन्दोलन में भी दिये गये योगदान के लिए जाना जाता है और इसे जिले का दर्जा मध्यप्रदेश गठन के साथ ही मिल जाना था विदित हो संघ के पूर्व जिला प्रचारक के अगामी 06 दिसम्बर शीर्ष दिवस से अन्न त्याग सत्याग्रह एवं 09



दिसम्बर से जल त्याग आमरण अनशन की घोषणा के पश्चात जिले के लिए आन्दोलनरत लक्ष्य जिला समिती को व्यापक समर्थन मिल रहा है। पूर्व में हुए आन्दोलनों में हुई कार्यवाही एवं अगामी सत्याग्रह की रूपरेखा बनाने उपस्थित सभी वरिष्ठों ने अपने सुझाव दिये। भाजपा नेता पूर्व नगर पालिका अध्यक्ष प्रकाश पाण्डे ने बिना किसी राजनैतिक लालचा के जहां तक मन धन से आन्दोलन को सहयोग प्रदान करने की घोषणा की वहीं अनेक लोगों ने सत्याग्रह की पूर्ण सफलता के लिए हर स्तर पर अपने योगदान की बात कही। वहीं बैठक में अपने वाद्यों में काले झंडे लगाने के साथ अनेक प्रस्ताव भी पास किए गए। इस अवसर पर बड़ी संख्या में भाजपा कांग्रेस सहित अन्य दलों के नेता, समाजिक संगठनों के अध्यक्ष, गणमान्य नागरिक बड़ी संख्या में उपस्थित थे।



बिरसा मुंडा की 150वीं जयंती पर संगोष्ठी आयोजित

सिहोरा। जनजाति गौरव दिवस के अवसर पर ब्लॉक कांग्रेस कमटी सिहोरा के संयोजन में आज आदिवासी एवं वनवासी समाज के महानायक उनके स्वर्धामान, स्वतंत्रता, और संस्कृति के संरक्षण के लिए अपना जीवन समर्पित करने वाले भगवान बिरसा मुंडा की 150 वीं जयंती पर पुष्पांजलि एवं संगोष्ठी का आयोजन किया गया। इस अवसर पर बिहारी पटेल अध्यक्ष ब्लॉक कांग्रेस कमटी सिहोरा, राजेश चौबे, बाबा कुंरेशी, ममता गोटिया, राजेश पटेल, आलोक पांडे, रमेश पटेल, गणेश दाहिया, लाल बहादुर पाठक, दिलीप जैन, डब्लू पाठक, ओम नारायण श्रीवास्तव, कोमल श्रीवास, अनुज ठाकुर, सुभाष ठाकुर दीपक गोटिया आदि उपस्थित थे।

अंतस ने आयोजित किया बाल महोत्सव

जबलपुर। बाल दिवस के अवसर पर अंतस साहित्यिक, सांस्कृतिक और सामाजिक संस्था के तत्वावधान में अंतस बाल महोत्सव का आयोजन किया गया जिसमें बाल कलाकारों ने सुंदर-सुंदर नृत्य, गीत, संगीत, चौपाई काव्य और फेसी ड्रेस, जादू आदि विभिन्न विधाओं में नगर के 70 से अधिक बच्चों ने दर्शकों का मन मोह लिया। कार्यक्रम के अध्यक्ष आचार्य डॉ. हरिश्चंकर दुबे, मुख्य अतिथि आचार्य भागवत दुबे, प्रतुल श्रीवास्तव, सारस्वत अतिथि मोती शिवहरे, प्रकाश वेरुलकर, डॉ. शिप्रा सुल्तरे, प्रशांत सोनी एवं विशिष्ट अतिथि सुधीर कोरी, डॉ. एचबी पालन, डॉ. दुर्गाेश ब्योहार दर्शन, सुरेश दर्पण की उपस्थिति रही। इस अवसर पर अतिथियों ने बच्चों को प्रोत्साहित किया। मंगलभाव राजेश पाठक प्रवीण ने व्यक्त किए। स्वागत उद्बोधन संस्थापक डॉ. अनिल कुमार कोरी ने व्यक्त किया। कार्यक्रम का संयोजन विनोता पैगवार विधि ने किया एवं आभार शंभुनाथ कोरी साईं ने प्रकट किया। आयोजन समिति सदस्यों- राकेश पैगवार, निहारिका कुरवाने, प्रो. अभिषेक हारिया, रमाकांत गौतम, रचना श्रीवास्तव ने व्यवस्था बनाने में सहयोग दिया। बाल कलाकारों ने



संतोषी (किनारे पर बैठकर नौका पार नहीं होती), आरवी जायसवाल, आरोही जायसवाल, अशिका काछी। बाल नृत्य महोत्सव- नवरंग कथक कला केन्द्र के विद्यार्थियों द्वारा एक समूह नृत्य कुर्ची, साव्या जैन, आरोही सहारे, आरध्या सितारे,

साध्वी तिवारी, एक युवा ललित आरध्या साहू, सौम्या साहू, एतल नृत्य में आरोही चौरसिया, अविका यादव, समृद्धि कोरी (भरत नाटयम),

तन्वी पाहुजा (पारंपरिक नृत्य), आनंदा खरे, लक्ष्मी झारिया, समूह नृत्य आरध्या, आरुषी पैगवार, आदित्य, अरध्या, अनुष्का कोरी, सानवी पैगवार, पूर्वी यादव ने प्रस्तुत किया एवं बाल भवन की छात्रा काव्या वर्मा ने नृत्य की प्रस्तुति दी।

बिरसा मुंडा की 150वीं जन्म जयंती पर गढ़ा गोंडवाना संरक्षण संघ ने अर्पित की पुष्पांजलि

जबलपुर। 15 नवम्बर 2025 को गढ़ा गोंडवाना संरक्षण संघ द्वारा धरती आवा भगवान बिरसा मुंडा की 150वीं जन्म जयंती के अवसर पर एक विशेष आयोजन अमर शहीद राजा शंकर शाह कुंवर रघुनाथ शाह प्रतिमा स्थल पर किया गया। इस अवसर पर उनके तैलचित्र पर सभी ने माल्यार्पण कर उन्हें पुष्पांजलि अर्पित करते हुए सामाजिक विचारों, आदिवासी संस्कृति के संरक्षण में उनके योगदान और जल, जंगल, जमीन के अधिकारों के लिए उनके संघर्ष को आत्मसात करते हुए अपनी-अपनी बात रखी। जहां गढ़ा गोंडवाना संरक्षण संघ के अध्यक्ष नेमसिंह मरकाम ने बताया कि बिरसा मुंडा, जो आदिवासी समुदाय में 'भगवान' की उपाधि से जाने जाते



हैं, ने आदिवासी संस्कृति की रक्षा और अपने समुदाय की पहचान को संरक्षित करने के लिए एक लंबा समय तय किया था। उन्होंने समाज

माध्यम से समाज में एकता और साहस का संदेश दिया। हम आदिवासी हमेशा उन्हें याद करते हुए उनके द्वारा बताए मार्ग पर चलने का संकल्प लेते हैं। इस अवसर पर पूर्व विधायक नन्हे लाल धुवें, नेमसिंह मरकाम, गया प्रसाद धुवें, अजय झारिया, अंजना इनवाती, दिशा इनवाती, एच.एल. मार्को, सारिका माडवी, मुकेश मार्को, डी.एल. कोचे, जगदीश नन्हेट, प्रमिला मरावी, वी.एस. मरावी, नागपुर से व्ही.पी. राठौर, दमोह से धीरज सिंह सरोते, दीपक मरकाम, सुनील धुवें, भानसिंह तेकाम के साथ आधा सैकड़ा आदिवासी संगठनों के पदाधिकारी और कार्यकर्ता मौजूद रहे।

क्रिकेट विश्व कप जीतने वाली क्रांति गौड़ का गांधीग्राम आगमन पर किया स्वागत



सिहोरा।

आईसीसी महिला क्रिकेट विश्व कप 2025 जीतकर देश का नाम रोशन करने वाली भारतीय टीम की सदस्य और मध्य प्रदेश की गौरव सुश्री क्रांति गौड़ का गांधीग्राम स्थित बघेल निवास पर भव्य स्वागत कर सम्मानित भी किया गया। क्रांति गौड़ के आगमन पर प्रताप सिंह बघेल, जनपद पंचायत अध्यक्ष रश्मि मनेन्द्र अग्निहोत्री, भाजपा जिला उपाध्यक्ष पुष्पराज सिंह बघेल, जिला पंचायत सदस्य श्रीमती मोनु सिंह, जनपद सदस्य धर्मेन्द्र सिंह राजपूत, ऋतुराज सिंह बघेल, आकाश जैन, अमित तिवार, अनिल चौधरी, हरिश्चंकर तिवारी, रेवाशंकर असाठी, उतम परिवार सहित भाजपा कार्यकर्ताओं, युवा खेल प्रेमियों और ग्रामवासियों ने उनका जोरदार अभिनंदन किया।

अभाविप छात्र निर्माण से राष्ट्र निर्माण की पाठशाला दो दिवसीय जिला अभ्यास वर्ग का समापन



सिहोरा। अखिल भारतीय विद्यार्थी परिषद का दो दिवसीय जिला अभ्यास वर्ग आयोजित किया गया। जिसका शुभारंभ स्वामी विवेकानंद व माता सरस्वती के छायाचित्र में माल्यार्पण व दीप प्रचलित कर किया गया। जबलपुर के विभाग प्रचारक आनंद जी ने कार्यकर्ताओं को संबोधित करते हुए संघ शताब्दी वर्ष के अवसर पर चल रहे पंच परिवर्तन सामाजिक समरसता, कुटुंब प्रबोधन, स्वा का भाव, नागरिक कर्तव्य, व पर्यावरण पर विस्तृत चर्चा की कार्यकर्ताओं से ऐसे आचरण में उतरने की बात कही। बैठक के दूसरे सत्र में अभाविप की राष्ट्रीय सदस्य सुश्री साक्षी बोहरे ने कहा कि विश्व का सबसे बड़ा छात्र संगठन होने के नाते हमारी जिम्मेदारी और भी बढ़ जाती है कि हमें राज नहीं समाज बदलना है और समाज परिवर्तन से पहले हमें स्वयं में परिवर्तन लाना आवश्यक है एवं महाकौशल प्रांत सह मंत्री व नरसिंहपुर विभाग संगठन मंत्री सुव्रत बाइल ने सत्र में कहा कि अभाविप छात्र निर्माण से राष्ट्र निर्माण की पाठशाला है जो सदैव ही राष्ट्र निर्माण में अपना योगदान दे रहा है। वर्ग में 5 इकाइयों में से 65 ने सहभागिता की विभिन्न सत्रों में सैद्धांतिक भूमिका, कार्य पद्धति, आचार्य पद्धति, परिसर कार्य सहित कई विषयों पर चर्चा हुई। अभ्यास वर्ग के समापन में जिला प्रमुख धीरेंद्र बघेल द्वारा सिहोरा प्रांत संयोजक शरद शर्मा की घोषणा की गई वर्ग में प्रमुख पदाधिकारी भाग खेले भारत प्रमुख शिवम चौधरी, विद्यार्थी संयोजक सीमांत दुबे, नरसिंहपुर विभाग छात्रा प्रमुख सुश्री राशि जैन उपस्थित रही।

एमपीटी गेट पर अवैध वाहन खड़े होने से पर्यटक परेशान

भेड़ाघाट। विश्वप्रसिद्ध संगमरमर की वादियों को देखने देश-विदेश से आने वाले पर्यटक इन दिनों एमपीटी (मध्य प्रदेश पर्यटन) गेट पर अवैध वाहनों की भीड़ के कारण भारी परेशानी का सामना कर रहे हैं। पंचवटी स्थित एमपीटी परिसर में पर्यटन विभाग द्वारा ठहरने और भोजन की व्यवस्था तो की गई है, लेकिन कर्मचारियों की लापरवाही के चलते गेट पर अनियमित पार्किंग और अव्यवस्था बनी रहती है। पर्यटकों का कहना है कि अवैध रूप से खड़े वाहनों से आने-जाने में बाधा उत्पन्न होती है, जिससे कई बार जाम जैसी स्थिति बन जाती है। करोड़ों रुपये खर्च करने के बावजूद विभाग पर्यटकों को कुलभूत सुविधाएं उपलब्ध कराने में विफल नजर आ रहा है। सूत्रों के अनुसार, गेट पर फैली यह अव्यवस्था



कहीं न कहीं विभाग की कर्मचारियों की मिलीभगत का परिणाम भी हो सकती है। बताया जा रहा है कि

एमपीटी विभाग के अधिकारी समय पर विनारानी नहीं करते, जिसके चलते व्यवस्था दिनों-दिन बिगड़ती जा रही है। पर्यटन विशेषज्ञों का कहना है कि भेड़ाघाट जैसे अंतरराष्ट्रीय पर्यटन स्थल पर सुविधाओं की कमी और व्यवस्थाओं की अनदेखी गंभीर चिंता का विषय है। संगमरमर घाटी और धुआंधार जलप्रपात का अद्भुत नजारा देखने आने वाले पर्यटकों को बेहतर अनुभव दिलाना विभाग की प्राथमिक जिम्मेदारी है, लेकिन वर्तमान हालात विभाग की लापरवाही और कुप्रबंधन को दर्शाती है। स्थानीय लोगों का कहना है कि यदि समय रहते उचित कदम नहीं उठाए गए तो यह स्थिति पर्यटकों को नुकसान पहुंचा सकती है। मामला जांच और सुधार की मांग करता है।

हरिभूमि दिजी/शेक/उरावन, एमडी एम, पुष्पति
संबंधी संदेश प्रकाशित कराने के लिए
अपना संदेश 400/- प्रति क्लिक के.ए.
किबस सड़क- 100/- से.मी. व्हेक&सर्वेंट 300/-
किबस सड़क- 100/- से.मी. रंजीन 400/-
किबस सड़क 100/- से.मी. रंजीन 1100/-
सम्पर्क करें विज्ञापन विभाग- 930308294, 9407362160

माँ नर्मदा के अस्तित्व संरक्षण के लिए विजयनगर स्थित नर्मदा कालेज परिसर में होगा आयोजन

नौ दिवसीय श्री शिव समाराधन महायज्ञ एवं शिव महापुराण कथा 17 से 25 तक

हरिभूमि जबलपुर।

माँ नर्मदा को प्रदूषणमुक्त और उनके अस्तित्व की रक्षा के संकल्प के साथ माँ नर्मदा अस्तित्व संरक्षण समिति द्वारा 17 से 25 नवंबर 2025 तक नौ दिवसीय श्री शिव समाराधन महायज्ञ एवं श्री शिव महापुराण कथा का आयोजन किया जा रहा है। यह धार्मिक कार्यक्रम घड़ी चौक, विजय नगर स्थित नर्मदा कॉलेज ऑफ एक्सिलेंस परिसर में होगा। आयोजन की जानकारी समिति अध्यक्ष राममूर्ति मिश्रा और मुख्य समायोजक स्वामी महेंद्रानंद महाराज ने प्रेस कॉन्फ्रेंस में दी। इस नौ दिवसीय अनुष्ठान में प्रतिदिन सुबह 8 से 10 बजे तक वैदिक यज्ञ और दोपहर 2 से शाम 5 बजे तक शिव महापुराण कथा का वाचन होगा, जिसे अंतर्राष्ट्रीय कथा वाचक पूज्य श्री गिरिबापू जी महाराज अपने ओजस्वी श्रीमुख से प्रस्तुत करेंगे।

मुख्य संत और अतिथि

कार्यक्रम में पूज्य जगद्गुरु शंकराचार्य स्वामी सदानंद सरस्वती जी, जगद्गुरु



नृसिंहदेवाचार्य जी, स्वामी गिरीशानंद सरस्वती जी, महामंडलेश्वर स्वामी अखिलेश्वरानंद महाराज सहित अनेक संतों का दिव्य सान्निध्य रहेगा। मुख्य अतिथि के रूप में प्रदेश के मुख्यमंत्री डॉ. मोहन यादव, तथा विशिष्ट अतिथि के रूप में कैबिनेट मंत्री करण सिंह वर्मा, दिलीप जायसवाल, कृष्णा गौर, ओंकार सिंह मरकाम सहित कई जनप्रतिनिधि उपस्थित रहेंगे। कार्यक्रम का समापन 25 नवंबर को पूर्णाहुति और

विशाल भंडारे के साथ होगा। प्रेस वार्ता में स्वामी महेंद्रानंदजी, अध्यक्ष राममूर्ति मिश्रा, मयंक यादव, महंत दयानंद गिरि, नवनीत माहेश्वरी, एड. चंद्रपुरी गोस्वामी सहित अनेक गणमान्यजन उपस्थित रहे।

शंकराचार्य जी का जबलपुर आगमन आज

समायोजक स्वामी महेंद्रानंद जी ने

बताया कि आज शाम परम पूज्य शंकराचार्य स्वामी सदानंद सरस्वती महाराज का जबलपुर आगमन होगा तथा रविवार की रात 8 बजे कथा वाचक पूज्य श्री गिरिबापू जी महाराज भी पधारेंगे। यह महायज्ञ माँ नर्मदा संरक्षण के प्रति जनजागरण और सामूहिक संकल्प का संदेश लेकर संपूर्ण शहर में धर्ममयी वातावरण बनाने वाला सिद्ध होगा।

भानु देवाचार्य महाराज की अगुवाई में निकली श्रीराम कथा की शोभायात्रा

जबलपुर। श्रीराम मानस महिला मण्डल के तत्वावधान में अनंत श्री विभूषित परम पूज्य स्वामी राम प्रपन्नाचार्य महाराज के कृपा पात्र शिष्य मानस प्रपन्न भानु देवाचार्य महाराज के पावन सान्निध्य में भव्य कलश यात्रा श्री संकट मोचन हनुमान मंदिर गौतम मढिया, जबलपुर से प्रारंभ होकर क्षेत्रीय भ्रमण करती हुई पंचमठा मंदिर लघुकाशी तीर्थ, जबलपुर में संपन्न हुई। भव्य शोभायात्रा का जगह-जगह श्रेष्ठ जनमानस ने पुष्प वर्षा कर स्वागत किया। शोभायात्रा में दुलदुल घोड़ी, बैण्डदल के साथ पीत वस्त्र धारी बहिनें एवं सुमधुर भजननों को गते भाई शोभायात्रा की गरिमा बढ़ा रहे थे। व्यास पीठ का पूजन अर्चन मुख्य यजमान गणेश दत्त दुबे/संघ्या दुबे, अमोल सिंह राजपूत, प्रतीक/श्वेता दुबे ने किया। इस अवसर पर राजेश पटेल, जवाहर पटेल, भानुप्रताप सिंह, विराज तिवारी, आकाश पटेल, एड. राजकुमार अवस्थी, नितिन बहोडिया, एड. विनीत टहनगुरिया, डॉ. अजय फौजदार, राज चोपड़ा, सुधा राजपूत के साथ ही डॉ. अरुण मिश्रा, दीपांशु शुक्ला की उपस्थिति उल्लेखनीय रही।



रमनगरा में पंचदिवसीय नर्मदा पुराण आज से

जबलपुर। रामनगरा में 16 नवम्बर से नर्मदा पुराण का आयोजन किया जा रहा है। इस अवसर पर ब्रह्मलीन द्विपीठाधीश्वर जगद्गुरु शंकराचार्य स्वामी स्वर्ूपानंद सरस्वती महाराज के परम प्रिय शिष्य गीता मनीषी ब्रह्मचारी निर्विकल्प स्वरूप महाराज कथा का वाचन करेंगे। निर्धारित कार्यक्रम के अनुसार 15 नवम्बर दिन शनिवार को शाम 4:00 बजे विशाल शोभायात्रा (कलश यात्रा) निकाली गयी। साथ ही आज 16 नवम्बर दिन रविवार से 20 नवम्बर गुरुवार तक प्रतिदिन अपराह्न 3:00 बजे से संध्या 6:00 तक कथा होगी, जिसमें माँ भगवती नर्मदा की कथा होगी। आयोजक परिवार द्वारा सभी माँ नर्मदा के भक्तों एवं सभी श्रद्धालुओं से उक्त कार्यक्रम में अधिक से अधिक संख्या में उपस्थित होकर धर्म लाभ उठाने की अपील की गई है, जिसमें ब्रह्मचारी चैतन्यानंद एवं ब्रह्मचारी सास्वतानन्द भी सम्मिलित रहे।



सामाजिक जागरूकता पर जोर, लव जिहाद सहित कई मुद्दों पर हुई चर्चा महिला सुरक्षा और सम्मान पर विशेष कार्यक्रम आयोजित

जबलपुर। हिंदू जागरण मंच एवं जन कल्याण न्यास के संयुक्त तत्वावधान में आज मानस भवन में महिला सुरक्षा और सम्मान विषय पर एक विशेष कार्यक्रम का आयोजन किया गया। कार्यक्रम में बड़ी संख्या में कार्यकर्ता और नागरिक उपस्थित रहे। मुख्य वक्ता पूज्य साध्वी समाहिता दीदी ने महिलाओं की सुरक्षा, सम्मान, संस्कार और समाज में बढ़ती चुनौतियों पर मार्गदर्शन दिया। उन्होंने लव जिहाद के मामलों पर चिंता व्यक्त करते हुए समाज में जागरूकता, सतर्कता और मजबूत सामाजिक ढांचे की



आवश्यकता पर बल दिया। साध्वी दीदी ने कहा कि महिलाओं की सुरक्षा केवल कानून से नहीं, बल्कि परिवार और समाज की सामूहिक जागरूकता से सुनिश्चित होती है। कार्यक्रम में संगठन के क्षेत्र से मनीष उपाध्याय मुख्य रूप से उपस्थित रहे। इसके अलावा जबलपुर जिले के संगठन मंत्री अंबालाल जी, टिल्लू शर्मा, सचिन रजक, प्रमोद

महरोलिया, पीयूष रजक, यस कटारिया, विजय उपाध्याय, सीमा साहू, शिप्रा गुप्ता, वैभव खरे, मोहित शर्मा, शेखर रजक, प्रदीप द्विवेदी, आनंद सैनी सहित सैकड़ों कार्यकर्ता शामिल हुए। कार्यक्रम का उद्देश्य महिला सुरक्षा से जुड़े मुद्दों पर जनजागरण को बढ़ावा देना और समाज में सम्मान व संवेदनशीलता का वातावरण बनाना रहा।

समाज का संग रिश्तों का रंग होता है परिचय

सम्मेलन : नीरज नारद

जबलपुर। दो कुल, दो परिवार, दो विचार के मन के मिलन का अवसर श्री आदिनाथ समिति गोल बाजार जबलपुर के तत्वावधान में आयोजित अखिल भारतीय दिवांडर जैन परिचय सम्मेलन का शुभारंभ हुआ जिसमें बड़ी संख्या में अपार भौंड के बीच श्री पिशनहारी तीर्थ परिसर में दिवांडर योग्य युवक, युवतियों ने पूर्ण मुस्तेदी के साथ अपने परिवार का एवं अपनी योग्यता का परिचय दिया। किस्सी ने बताया कि मुझे जॉब वाली लड़की चाहिए, तो किस्सी ने कहा कि मुझे मिलनसार, तो कहीं बुजुर्गों का सम्मान करने वाली जीवन रगिनी एवं भावनाओं का सम्मान करने वाला लड़का चाहिए। प्रदेश एवं देश के बाहर से जो प्रतिभागी सम्मेलन में स्वयं उपस्थित नहीं हो सके उन्होंने अपना दो मिन्ट का परिचय युवत वीडियो आयोजक मंडल को भेजा जिसे सम्मेलन के दौरान बड़ी स्क्रीन पर चलया गया। मीडिया प्रभारी नीरज नारद ने बताया कि आज कार्यक्रम में मुख्य अतिथि में सुनील जैन अध्यक्ष दयोंदय तीर्थ क्षेत्र भेड़ाघाट, शेला जैन पूर्व पंचायत अध्यक्ष भेड़ाघाट, विशिष्ट अतिथि संजय अरिहंत महागर्त्री पिशनहारी मढिया ट्रस्ट, गौरव अध्यक्ष कैलाशचंद जैन अध्यक्ष जैन पंचायत सभा जबलपुर, पंकज जैन संस्था अध्यक्ष शैलेश आदिनाथ की गरिमामयी उपस्थिति रही।

'जयोस्तुते' गीत से महाराष्ट्र विद्यालय शताब्दी महोत्सव का शुभारंभ

जबलपुर। महाराष्ट्र हायस्कूल राईट टाऊन जबलपुर शहर की प्रतिष्ठित एवं आदर्श शाला है, 1925-26 के ब्रिटिश काल में स्थापित यह शाला अपनी स्थापना का गौरवपूर्ण शताब्दी वर्ष मना रही है, इस उपलक्ष्य में पूर्व छात्रों का दो दिवसीय सम्मेलन मानस भवन में आयोजित किया गया। प्रथम दिवस 15 नवम्बर को शताब्दी वर्ष का उद्घाटन तालमणी पंडित किरण देशपांडे, जस्टिस प्रकाश नावलेकर, चंद्रशेखर पटवर्धन, सदानंद गोडबोले, सुरेश मुंजे, विश्वास पाटणकर द्वारा दीप प्रज्वलन से किया गया। तत्पश्चात सभी पूर्व छात्रों द्वारा शाला की प्रार्थना 'काले वर्षतः पर्जन्यां पृथ्वी शस्य शालिनी' का सामूहिक गायन किया गया। शाला की सौ वर्ष की गतिविधियों से परिपूर्ण 'शतसाधना' स्मारिका का विमोचन संपादक मंडल के दीपक मुंजे, अभय गोरे, मदन नाईक, राकेश ताम्हनकर, रेखा शेवडे,



स्मिता सप्रे, अनंत देडे, चंद्रशेखर पटवर्धन, राम कणीकर द्वारा किया गया। सदानंद गोडबोले ने स्वागत भाषण दिया। पूर्व शिक्षकों तथा प्रतिभा संपन्न पूर्व छात्रों का सम्मान किया गया। सूर संगम कार्यक्रम की प्रस्तुति श्रीकांत भुसारी, मंजुषा देशमुख, रेखा गोडसे पाटील, द्वारा दी गई।

पु. ल. देशपांडे लिखित, रवी परांजपे निर्देशित 'विठ्ठल तो आला आला' विनोदी नाटक का मंचन विशेष आकर्षण रहा। कराओंके गीत गायन से कार्यक्रम का समापन हुआ। मंच संचालन विश्वास पाटणकर द्वारा किया गया। इस अवसर पर रवींद्र कीर्तने, सुबोध मांडवीकर, वर्षा दांडेकर, हेमंत

सावरकर, दिलीप कुलकर्णी, रेखा गोडसे, मुरलीधर पाळंदे, राजा हिरस्कर, रमेश खडसन, प्रकाश वैद्य, पद्मजा रानडे, अरुण गायकी, संजय आपटे, सुधीर बेडेकर, सुनील किंबे, शाम कुलकर्णी, प्रकाश वाते, मोहन देशपांडे, मुकुंद पांडे, अनिल दांडेकर, राजेंद्र पराते, पूर्व छात्रों का सहयोग रहा।



प्रीस्कूल में हुआ बाल दिवस समारोह

जबलपुर। इकिगाई किड्स इंटरनेशनल प्रीस्कूल में 14 नवम्बर 2025 को बाल दिवस बड़े उत्साह और उल्लास के साथ मनाया गया, जो बच्चों के लिए एक यादगार और सफल अवसर साबित हुआ। पूरे परिसर में हंसी, खुशी और सृजनात्मक ऊर्जा का वातावरण देखा गया, क्योंकि बच्चे विभिन्न मजेदार गतिविधियों में पूरी उत्सुकता के साथ भाग लेकर अपनी मासूमियत और आनंद का प्रदर्शन कर रहे थे। इस समारोह में टैटू कॉर्नर, कला गतिविधियाँ, कपकेक सजाने जैसी आकर्षक गतिविधियाँ शामिल थीं, जिससे बच्चों के चेहरे पर खुशी और चमक झलक रही थी। इस दिन का आनंद बच्चों के लिए अविस्मरणीय बन गया और यह स्कूल की प्रतिबद्धता को दर्शाता है कि वह प्रत्येक बच्चे के खुशहाल और सृजनात्मक विकास को महत्व देता है। इकिगाई किड्स इंटरनेशनल प्रीस्कूल में बाल दिवस समारोह अत्यंत हर्षोल्लासपूर्ण और सफल रहा, जिसने सभी के लिए सुंदर यादें छोड़ दीं। चैयरपर्सन अर्पिता मालपाणी ने बच्चों को अपनी स्नेहपूर्ण शुभकामनाएँ दीं।

मॉडल हाई स्कूल के छात्र-छात्राओं को भूतपूर्व छात्रों ने दिए पुरस्कार

जबलपुर। मॉडल हाई स्कूल (पं. लज्जाशंकर झा उच्च. माध्य. उत्कृष्ट विद्यालय, जबलपुर) के भूतपूर्व छात्रों के संगठन मॉडेलियन का प्रतिभा अलंकरण समारोह शाला के छात्र- छात्राओं की उपस्थिति में 14 नवंबर बाल दिवस के अवसर पर संपन्न हुआ। मॉडेलियन द्वारा मॉडल हाई स्कूल के पूर्व शिक्षकों व प्राचार्यों की स्मृति में विभिन्न विषयों में प्रावीण्य सूची में स्थान पाने वाले शाला के ही छात्र-छात्राओं को अलंकरण एवं नकद राशि प्रदान की जाती है। इस वर्ष कार्यक्रम के मुख्य अतिथि शाला के 1979 बैच के छात्र और जाने-माने नेत्ररोग विशेषज्ञ डॉ. पवन स्थापक रहे। डॉ. पवन स्थापक ने इस अवसर पर कहा कि इस शाला के महान शिक्षकों की शिक्षा के ही कारण मेरे बैच के 28 छात्रों में से 20 छात्रों का चयन पीएमटी में उस वर्ष हुआ था। इस शाला में छात्रों में खुद पढ़ने और हर प्रतियोगिता को जीतने की शिक्षा दी गई है। उन्होंने अपने शाला के



दिनों का स्मरण किया। इस अवसर पर डॉ. आईके खन्ना ने भी शाला के गौरवशाली दिनों को याद किया। डॉ. पवन स्थापक ने अगले वर्ष से शाला में 'बेस्ट टीचर' पुरस्कार शुरू करने की घोषणा की। कार्यक्रम में शाला प्राचार्य उपमा गुप्ता, मॉडेलियन सचिव हिमांशु राय, कोषाध्यक्ष योगेन्द्र भागवत, संयुक्त सचिव युवराज गढ़वाल, हेमन्त दवे, प्रो. डॉ. आईके खन्ना, सिद्धार्थ दिवाकर,

पुष्य अग्रवाल, गोविन्द इंद्रुख्या, अजय नामदेव, डीडी शर्मा, आशीष नामदेव, अनिल बाजपेयी आदि उपस्थित हुए। कार्यक्रम का संचालन युवराज गढ़वाल ने किया।

जय माता दी भक्त परिवार ने किया सुहागलों का आयोजन

जबलपुर। जय माता दी भक्त परिवार द्वारा अगहन की नवमी को आठवीं वर्षगांठ में विधि विधान वैदिक मंत्र उच्चारण, भजन द्वारा 258 बृहद सुहागलों आयोजित की गई जिसमें माता रानी ने सभी को दर्शन देकर आशीर्वाद दिया। कार्यक्रम की आयोजक शिल्पा तिवारी डायरेक्टर जय माता दी भक्त परिवार को डायरेक्टर जयती पोद्दार एवं संरक्षिका श्वेता दुबे के सौजन्य से सिंदूर की देवी सुहागले वैदिक मंत्र उच्चारण एवं भजन के द्वारा संपन्न हुई। जिसमें कीर्ति अभिलाष पांडे एवं मौसमी, रश्मि ,सुरभि, आकांक्षा ,कुसुम लांटा, सिद्धि, अर्चना, वर्षा, दीपिका, अनामिका, सहित 258 महिलाओं ने भावपूर्वक भागवती की वर्षगांठ में सम्मिलित ओली लेकर आशीर्वाद प्राप्त किया। सभी पर माता रानी का आशीर्वाद बना रहे जय माता दी

बड़ेरिया ग्लोबल इंस्टीट्यूट में अनोखे तरीके से मनाया बाल दिवस

जबलपुर। आज बड़ेरिया ग्लोबल इंस्टीट्यूट ऑफ इंजीनियरिंग एंड मैनेजमेंट में बाल दिवस को एक अनोखे तरीके से मनाया गया। संस्थान का हमेशा से सामाजिक सेवा के प्रति सतत प्रयासरत रहा है। इसी कड़ी में आज बाल दिवस पर कॉर्पोरेट सोशल रिस्पॉन्सिबिलिटी गतिविधि के अंतर्गत ग्रामीण विद्यालय के बच्चों के लिए एक दिवसीय 'कंप्यूटर अवेयरनेस वर्कशॉप- टेक उड़ान' का आयोजन किया गया। इस कार्यक्रम का मुख्य उद्देश्य ग्रामीण स्कूल के छोटे बच्चों को कंप्यूटर की बुनियादी जानकारी और उसकी कार्यप्रणाली से परिचित कराना था। बच्चों ने इस वर्कशॉप में रचि के साथ भाग लिया और कंप्यूटर पर



कार्य करके प्रायोगिक ज्ञान भी प्राप्त किया। कार्यशाला उनके लिए ज्ञानवर्धक और प्रेरणादायक सिद्ध हुई। इस वर्कशॉप में शामिल बच्चे समर्थ सदस्य विद्यापीठ, सूखा गाँव से आए थे। इन बच्चों को संस्थान के कंप्यूटर साईंस इंजीनियरिंग के तृतीय वर्ष के छात्रों द्वारा प्रशिक्षण प्रदान किया गया। संस्थान के चैयरमैन सौरभ बड़ेरिया ने प्रशिक्षण देने वाले छात्रों की प्रशंसा करते हुए उनके प्रयासों की सराहना की। संस्थान के डायरेक्टर डॉ. राजीव खत्री एवं डिप्टी डायरेक्टर डॉ. निहारिका यादव ने सभी बच्चों को उपहार एवं मिठाई वितरित की। इस कार्यशाला का आयोजन डॉ. वंदना पाठक द्वारा किया गया, जिसमें सपन मौर्व की विशेष योगदान रहा।

प्रदेश की पारेषण क्षमता में बढ़ोत्तरी

जबलपुर। प्रदेश की पारेषण व्यवस्था का सुदृढीकरण करते हुए मध्य प्रदेश पावर ट्रांसमिशन कंपनी (एमपी ट्रांसको) ने 132 के वी सबस्टेशन शामगढ़ (मंदसौर)में एक 40 एमवीए क्षमता का अतिरिक्त पावर ट्रांसफार्मर स्थापित कर इसे उर्जीकृत किया है।इससे सब स्टेशन में जहां एक अतिरिक्त पावर ट्रांसफार्मर की उपलब्धता हो गई है वही क्षेत्र के 21 हजार विद्युत उपभोक्ताओं को निर्बाध व गुणवत्तापूर्ण बिजली प्राप्त हो सकेगी। इस ट्रांसफार्मर के सफलतापूर्वक उर्जीकृत होने से प्रदेश की पारेषण क्षमता में वृद्धि हुई है। जो अब बढ़कर 82101 एम वी ए की हो गई है।एमपी ट्रांसको के प्रदेश में 417 एक्स्ट्रा हाई टेंशन सबस्टेशन हैं।



एमपी ट्रांसको ने 40 एमवीए क्षमता का अतिरिक्त पावर ट्रांसफार्मर लगाया